

दुरुस्त रहे यातायात व्यवस्था - अग्रवाल

झुंझुनू, 17 जून। अतिरिक्त जिला कलक्टर राजेन्द्र अग्रवाल की अध्यक्षता में सोमवार को उनके कक्ष में झुंझुनू शहर में भारी वाहनों की नो एन्ट्री एवं विभिन्न स्थानों को नो पार्किंग जोन घोषित करने के संबंध में बैठक आयोजित की गई।

अग्रवाल ने कहा कि शहर में यातायात व्यवस्था दुरुस्त रहे, इसके लिए संबंधित विभाग पूर्ण समंवय से कार्य करें। बैठक के दौरान शहर में भारी वाहनों की नो एन्ट्री तथा विभिन्न स्थानों को नो पार्किंग जोन घोषित करने के संबंध में विचार-विमर्श किया गया। जिला परिवहन अधिकारी मकखन लाल ने बताया कि जिला यातायात प्रबंधन समिति की बैठक में इन स्थानों के संबंध में प्रस्ताव रखकर अंतिम निर्णय लिया जाएगा। नगर परिषद आयुक्त अनिता खीचड़ ने बताया कि अतिक्रमण हटाने हेतु एक सप्ताह का सघन अभियान चलाया जा रहा है, मंडावा मोड़ व रोड नम्बर 2 पर हुये अतिक्रमण हटवा दिये गये हैं। उन्होंने बताया कि ट्रेफिक लाईट लगवाने के संबंध में प्रशासनिक समिति में प्रस्ताव रखकर निर्णय लिया जाएगा। सड़कों पर बेतरतीब खड़े वाहनों को जब्त करने हेतु किराये पर क्रेन लिया जाना प्रस्तावित है।

इस अवसर पर उपखण्ड अधिकारी सुरेन्द्र सिंह, डीवाईएसपी ममता सारस्वत, सीएमएचओ डॉ. सुभाष खोलिया, अधिशाषी अभियंता धर्मवीर सिंह, शंकरलाल, अशोक गुप्ता, सीआई गोपाल सिंह सहित संबंधित विभागों के अधिकारी उपस्थित थे।